

लोक सभा  
अतारांकित प्रश्न सं. 1926  
11 मार्च, 2025 को उत्तर दिए जाने के लिए

वस्त्र क्षेत्र में उत्पादन और निर्यात को प्रोत्साहन

1926. श्री अरविंद धर्मापुरी:

क्या वस्त्र मंत्री यह बताने की कृपा करेंगे कि:

- (क) सरकार द्वारा वस्त्र क्षेत्र में उत्पादन और निर्यात को प्रोत्साहन देने के लिए क्या कदम उठाए जा रहे हैं;
- (ख) क्या सरकार ने देश भर में नए पीएम-मित्र पार्क स्थापित किए हैं और यदि हां, तो तत्संबंधी राज्यवार/संघ राज्यक्षेत्रवार ब्यौरा क्या है;
- (ग) पीएम-मित्र पार्क योजना के अंतर्गत इसकी शुरुआत से लेकर अब तक राज्यवार/संघ राज्यक्षेत्रवार कुल कितनी निधि आवंटित और उपयोग की गई है; और
- (घ) क्या सरकार ने विशेष रूप से तेलंगाना में स्थापित पीएम मित्र पार्क में अपेक्षित निवेश और रोजगार सृजन का आकलन किया है और यदि हां, तो तत्संबंधी ब्यौरा क्या है?

उत्तर  
वस्त्र मंत्री  
(श्री गिरिराज सिंह)

(क): सरकार निर्यात सहित वस्त्र क्षेत्र की वृद्धि और विकास को बढ़ावा देने के लिए, सरकार विभिन्न योजनाओं/पहलों को लागू कर रही है जिनमें एकीकृत वस्त्र पार्क (एसआईटीपी), एकीकृत प्रसंस्करण विकास योजना (आईपीडीएस), उत्पादन सम्बद्ध प्रोत्साहन (पीएलआई) योजना, राष्ट्रीय तकनीकी वस्त्र मिशन (एनटीटीएम), समर्थ - वस्त्र क्षेत्र में क्षमता निर्माण योजना; एटीयूएफएस, सिल्क समग्र-2, राष्ट्रीय हथकरघा विकास कार्यक्रम (एनएचडीपी) और राष्ट्रीय हस्तशिल्प विकास कार्यक्रम (एनएचडीपी) सम्मिलित हैं।

(ख) से (घ): सरकार ने वस्त्र उद्योग की संपूर्ण मूल्य-श्रृंखला के लिए एकीकृत बड़े पैमाने की और आधुनिक औद्योगिक अवसंरचना सुविधा विकसित करने के उद्देश्य से, वर्ष 2021-22 से वर्ष 2027-28 तक की अवधि के लिए 4,445 करोड़ रुपये के योजना परिव्यय से ग्रीनफील्ड/ब्राउनफील्ड साइटों में 7 (सात) पीएम मेगा एकीकृत वस्त्र क्षेत्र और अपैरल (पीएम मित्र) पार्क स्थापित करने को मंजूरी दी है। सरकार ने पीएम मित्र पार्क स्थापित करने के लिए 7 साइटों अर्थात् तमिलनाडु (विरुद्धनगर), तेलंगाना (वारंगल), गुजरात (नवसारी), कर्नाटक (कलबुर्गी), मध्य प्रदेश (धार), उत्तर प्रदेश (लखनऊ) और महाराष्ट्र (अमरावती) को मंजूरी दी है। यह आशा की जाती है कि पार्क के पूरा होने पर प्रत्येक पीएम मित्र पार्क लगभग 10,000 करोड़ रुपये का निवेश आकर्षित करेगा और लगभग 3 लाख (प्रत्यक्ष/अप्रत्यक्ष) रोजगार के अवसर सृजित होंगे।

अब तक, पीएम मित्र पार्क योजना के तहत 18,500 करोड़ रुपये से अधिक की संभावित निवेश क्षमता वाले निवेश समझौता ज्ञापन/प्रस्ताव हस्ताक्षर किए गए/प्राप्त हुए हैं। पीएम मित्र पार्क अमरावती महाराष्ट्र के संबंध में, 111 करोड़ रुपये के अवसंरचना विकास की निविदा को अंतिम रूप दिया गया है और कार्य आदेश जारी किया गया है।

\*\*\*